

प्रेस विज्ञप्ति

ई.एस.आई.सी. के अंतर्गत बीमित एवं उनके आश्रितों के आधार सीडिंग

पटना, 24/07/2023

क्षेत्रीय निदेशक महोदय द्वारा कर्मचारी राज्य बीमा निगम, पंचदीप भवन में आज दिनांक 24/07/2023 को आधार सीडिंग कार्य की प्रगति की समीक्षा की गयी, जिसके उपरांत क्षेत्रीय निदेशक द्वारा बीमित व्यक्तियों को ऑनलाइन आधार सीडिंग की सुविधा के लिए ई.एस.आई.सी. चिकित्सा महाविद्यालय, बिहटा में बनाये गये कियोस्क के माध्यम से अधिक से अधिक बीमित व्यक्तियों के आधार सीडिंग का कार्य किये जाने हेतु कर्मचारियों की पदस्थापना एवं उनके प्रशिक्षण हेतु निर्देश दिये गये।

उल्लेखनीय है कि कर्मचारी राज्य बीमा निगम मुख्यालय, नई दिल्ली द्वारा सभी बीमित व्यक्तियों एवं उनके आश्रितों के आधार सीडिंग का कार्य छह माह के अंदर पूरा करने का लक्ष्य रखा गया है। इसे ध्यान में रखते हुए बिहार क्षेत्र के तकरीबन 4.5 लाख व्यक्तियों एवं उनके परिजनों के आधार सीडिंग का कार्य तय समय-सीमा के अंदर पूरा किये जाने का लक्ष्य दिया गया है। दूसरे प्रदेश में काम करनेवाले प्रवासी श्रमिक जो ई.एस.आई.सी. के अंतर्गत रजिस्टर्ड हैं, उनके परिजन जो बिहार राज्य में निवास करते हैं, उनका आधार सीडिंग का कार्य जल्द से जल्द करने का कार्य किया जाना है। आधार सीडिंग का कार्य बीमित व्यक्ति द्वारा स्वयं या उनके नियोजक द्वारा ऑनलाइन माध्यम से किया जा सकता है। इसमें कोई कठिनाई होने पर कर्मचारी राज्य बीमा निगम के शाखा कार्यालयों में सम्पर्क कर सकते हैं। इस कार्य हेतु कर्मचारी राज्य बीमा निगम आदर्श अस्पताल, फुलवारीशरीफ एवं ई.एस.आई.सी. चिकित्सा महाविद्यालय, बिहटा में कियोस्क लगाया गया है, जिसपर कर्मचारियों की पदस्थापना के साथ कियोस्क के माध्यम से आधार सीडिंग का कार्य किया जाना शुरू कर दिया गया है। बीमित व्यक्तियों द्वारा इसका लाभ लिया जा सकता है।

क्षेत्रीय निदेशक